
Shri Lalitatribhangi Stotram

श्रीललित्रिभङ्गीस्तोत्रम्

Document Information



Text title : Lalitatribhangi Stotram

File name : lalitatribhangIstotram.itx

Category : vishhnu, viThThaleshvara, krishna, puShTimArgIya

Location : doc_vishhnu

Author : Viththaleshvara

Proofread by : Mohan Chettoor, NA

Description/comments : puShTimArgIya

Latest update : June 21, 2022

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 21, 2022

sanskritdocuments.org



ಶ್ರೀಲಲಿತತ್ರಿಭಂಗೀಸ್ತೋತ್ರಂ



ನಮಃ ಪಿತೃಪದಾಂಭೋಜರೇಣುಭ್ಯೋ ಯನ್ನಿವೇದನಾತ್ .
ಅಸ್ಮತ್ಕುಲಂ ನಿಷ್ಕಲಂಕಂ ಶ್ರೀಕೃಷ್ಣೇನಾತ್ಮಸಾತ್ಕೃತಂ .. 1..
ವಾಮಜಾನ್ವಂತಾಶ್ರಿತಾತಿವಕ್ರದಕ್ಷಿಣಜಾನುಕಂ .
ಏತತ್ಸಂಪ್ರಾಪ್ತಸೌಭಾಗ್ಯಂ ವಿಚಿತ್ರಮಣಿಭೂಷಣಂ .. 2..
ನಖಚಂದ್ರಮಹಃ ಕ್ಷಿಪ್ತಭಕ್ತಸಂತಾಪಸಂತತಿಃ .
ವಿಚಿತ್ರಭಾವಸಂತಾನವಿಚಿತ್ರೀಕೃತಮಾನಸಂ .. 3..
ದಕ್ಷಿಣಪದತಲಪದ್ಮಂ ವಾಮಪ್ರಪದಸ್ಯ ವಾಮತಃ ಪ್ರಕಟಂ .
ಸೌಂದರ್ಯಂ ಕಿಮಪಿತರಾಂ ಪ್ರಕಟಯತಿ ಪ್ರೇಮವಲ್ಲಭ್ಯಂ .. 4..
ವಿಕಸಿತ-ಶಾರದ-ಕಮಲೋದರಮದಹರಣೇಽಪಿ ತತ್ರ ಪದ್ಮಾಂಕಂ .
ವಹತಾ ನಿರವಧಿರಸತಾ ನಿವೇದ್ಯತೇ ಸ್ವೀಯಭಕ್ತೇಷು .. 5..
ಭಕ್ತಾರ್ತಿಹರಣೇ ಕಾಂಚಿತ್ ಮರ್ಯಾದಾಂ ನೈವ ಮನ್ಯತೇ .
ಇತಿ ಜ್ಞಾಪಯಿತುಂ ವಜ್ರರೇಖಾಂ ಧಾರಯತಿ ಸ್ಫುಟಾಂ .. 6..
ಅನುಗ್ರಹಾನಿಲೋ ಯತ್ರ ತತ್ಸಾಮ್ಯಖ್ಯಂ ಭಜನ್ ತ್ಯಜನ್ .
ಅನ್ಯಾಶಾಂ ರಾಜತೇ ಭಕ್ತೇ ಪದಮೇವಮಿತಿ ಧ್ವಜಂ .. 7..
ಧಾರಯನ್ ಜ್ಞಾಪಯತ್ಯೇಷಃ ತ್ಯಕ್ತಭಕ್ತಾನ್ಯದಿಕ್ ಪ್ರಭುಃ .
ಅತಏವ ಹಿ ತತ್ಸೇವ್ಯೋ ನಿರ್ದೋಷಗುಣವಿಗ್ರಹಃ .. 8..
ಏತತ್ಪದಪಂಕಜಮಧುಮತ್ತಸ್ಯಾಽಯಂ ನಿಸರ್ಗಏವಾಭೂತ್ .
ನೇತರಭಾವಂ ಭಜತೇ ಯದಂಕುಶೋ ನಿತ್ಯಮೇವಾಽಸ್ತಿ .. 9..
ಕದಾಚಿದ್ವಿವಿಧಾ ಲೀಲಾಃ ಕರ್ತುಂ ಭಕ್ತೈಃ ಸಹ ಪ್ರಭುಃ .
ಏವಂಭೂತೋ ವಾದಯತಿ ವೇಣುಮಿಷ್ಟಂ ಕರೋತಿ ಚ .. 10..
ಪ್ರಪದೋಪರಿ ಸಂಚಾರಿಚಾರುಪೀತಾಂತರೀಯಕಃ .
ಗುಂಜದ್ಭ್ರಮದ್ಭ್ರಮರಯುಗ್ವನಮಾಲಾತಿಸುಂದರಃ .. 11..
ವಿವಿಧರೂಪಸುಚಾರುಸುಗಂಧಯುಜ್ಞ್ಯ ದುಲಪುಷ್ಪಚಯೈರತಿಸುಂದರಂ .
ಗ್ರಥಿತಮಧ್ಯಮದೇಶಮತಿಪ್ರಿಯಾಕರಯುಗೇನ ಹೃದಿ ಸ್ವಿ ಕಾಮಯೇ .. 12..
ಗ್ರೀವೋರಃಸ್ಥಲಕಟಿತಟಕಾಂಚೀಜಾನುಪ್ರಪದಯೋಃ ಸತತಂ .
ವಿಹರಂತೀ ವನಮಾಲಾಸಕ್ತಾಸೀದಲಿಕುಲೈರ್ಮಘೈಃ .. 13..

ಗಭೀರನಾಭಿವಿಲಸತ್ಕಾಂಚೀದಾಮಲಸನ್ಮಣೀನ್ .
 ಸ್ವರುಚಾರೋಚಯನ್ನನ್ಯಾನಪ್ಯಾಕಲ್ಪಾನ್ ಬಭೌ ಪ್ರಭುಃ .. 14..
 ತ್ರಿಗುಣಾನಿಲಸಂಚಾರಚಲತ್ಪಾಂತಾತಿಸುಂದರಂ .
 ಉತ್ತರೀಯಂ ಬಿಭ್ರದಂಸೇ ಶುಶುಭೇಽತಿತರಾಂ ಹರಿಃ .. 15..
 ವಿವಿಧಮಹಾಮಣಿಖಚಿತ್ರೈಃ ಪರಿತೋ ಮುಕ್ತಾಫಲಾವಲಿಗೃಧಿತ್ರೈಃ .
 ವಲಯಾಂಗದಕಂಕಣಚಯಸಕಲಾಂಗುಲಿಭೂಷಣೈಃ ರೇಚೇ .. 16..
 ಕಟ್ಯಾ ಕುಟಿಲಯಾ ಕಾಂಚಿದ್ಭುವನತ್ರಯಮೋಹಿನೀಂ .
 ತನೋತಿ ಸುಷಮಾ ನಾಭ್ಯಾಂ ಸಹ ಸಾಮ್ಯೇಽಪಿ ದುರ್ಲಭಾಂ .. 17..
 ರಸಭರಭರಿತಂ ಪಾತ್ರಂ ನಾಮಿತಮನ್ಯತ್ರ ತಂ ರಸಂ ಕರ್ತುಂ .
 ಏಕತ ಆನತಮುನ್ನತಮೇಕತ ಇಹ ದೃಶ್ಯತೇ ಸರ್ವೈಃ .. 18..
 ಕಟಿತಟಗತಭಾವರಸಾನಾಂ ವ್ರಜಾಂಗನಾಹೃತ್ಸುಪೂರಣೇ ಸಾಪಿ .
 ಅಭವತ್ ತಥೈವ ಹೃಷ್ಟಾ ದೃಷ್ಟಾ ಪರಮುಪಪದ್ಯತೇ ಕಾಂಚ್ಯಾ .. 19..
 ವೇಣುರವಾನುಗಯಾ ನವನವಚಾಪಲ್ಯಂ ಪ್ರಾಪ್ತ ವತ್ಸೋಚ್ಚೈಃ .
 ವ್ರಜತರುಣೀಮಾನಸಧನಸಂಪನ್ನಯಾಭೂಜ್ಜಗಜ್ಜಡವತ್ .. 20..
 ನಯನಾಂಬುಜಸೌಂದರ್ಯಂ ಮನಸಾಂ ವಚಸಾಮಗೋಚರಂ ಸತ್ಯಂ .
 ವ್ರಜಸುಂದರೀನಯನಮನೋನುಭವೈಕಗತಂ ಪರಂ ಹೃದ್ಯಂ .. 21..
 ತತ್ರಾಪಿ ಭಾವಗರ್ಭಂ ತರಲತರಂ ಪ್ರಿಯತಮಾಮುಖಾಂಭೋಚೇ .
 ಸ್ಥಗಿತಂ ಭವದರುಣತರಪ್ರಾಂತಂ ಪ್ರಕಟಾನುರಾಗಮಿವ .. 22..
 ವಿಚಿತ್ರವೇಣುತಾನಾಭಿತ್ತರಂಗಾಂದೋಲಿತಾಂಚಲಂ .
 ಸ್ಥಿರಂ ವಾ ತರಲಂ ವೇತಿ ನೈವಾಭೂದವಧಾರಿತಂ .. 23..
 ಸ್ಮಿತಾಮೃತಭರೇಣಾತ್ಮಭಕ್ತಹೃತ್ಪಾಣಪೋಷಕಂ .
 ತತ್ರೈವ ಲಯಹೇತುವಾ ತೇಷಾಮಿತಿ ನ ವೇದಮ್ಯಹಂ .. 24..
 ಭೂಚಾಪಃ ಸಂಧಿತಃ ಕರ್ಣಾವಧ್ಯಾಕೃಷ್ಣಃ ಪ್ರಿಯಾಹೃದಿ .
 ವಿಧ್ಃ ಪ್ರಾಣಾನಾಜಹಾರ ಸ್ವಸ್ಮಿನ್ ಅಸ್ಮಿನ್ ದಯಾ ನ ಹಿ .. 25..
 ಸ್ಮಿತ-ಕೌಟಿಲ್ಯ-ಚಾಪಲ್ಯಾರುಣಿಮಾಮೃತಸಿಂಧುಷು .
 ಮಗ್ನಾಃ ಕಥಂಚಿದ್ವೀವಂತಿ ಭಕ್ತಾಸ್ತತ್ತ್ವೈ ಭಾವತಃ .. 26..
 ಶೃಂಗಾರರಸಸರ್ವಸ್ವಂ ಭಕ್ತಭಾವಾಮೃತಾವೃತಿಂ .
 ಅನುರಾಗಚಯಂ ತಾರಾಶ್ಚೈತ್ಯಾಪಾಂಗೈರ್ಬಿಭತ್ಸೌ .. 27..
 ಸಾಲಿಕುಲಂ ಕಮಲಕುಲಂ ಜಿತಂ ನಿಜಾಕಾರಮಾತ್ರತೋ ಜಗತಿ .
 ಪ್ರಕಟಾತಿಗೂಢರಸಭರಭರಿತೋ ಅಭವತ್ ಕುಸುಮಶರಕೋಟಿಃ .. 28..
 ಸ್ನಿಗ್ಧತಾ ಮುಗ್ಧತಾ ವಾಪಿ ಚಾತುರೀಸಹಜಾಪಿ ವಾ .
 ನೈವ ವರ್ಣಯಿತುಂ ಶಕ್ಯಾನುಭವಂತೀಭಿರಪ್ಯಹೋ! .. 29..

ಮನ್ಯೇ ಗೋಕುಲತರುಣೀ-ನವನವಭಾವಾಃ ಸ್ವರಾಸಸಂಜಾತಾಃ .
ರತಿರಸಸುಧಾಬ್ಧಿಪತಿತಪ್ಲವೇ ಪ್ಲವಂತೇ ನಿಸರ್ಗಮಧುರತರಾಃ .. 30..
ಸಮ್ಮುಖಪ್ರೇಕ್ಷಣೇಽಪಾಂಗಪ್ರೇಕ್ಷಣೇಚ ಯಥಾ ರಸಃ .
ತಥಾರುಣಾಭೀ ರೇಖಾಭಿರ್ಜ್ವಾಪಯತ್ಯಂಬುಜೇಕ್ಷಣಃ .. 31..
ವಿರಲಾರುಣರೇಖಾಭಿಃ ಸಿತಗರ್ಭಸ್ಯ ನೇತ್ರಯೋಃ .
ಆವಿರ್ಭವತಿ ಯಾ ಶೋಭಾ ತಾಂ ನ ವಕ್ತುಂ ಕ್ಷಮಾ ರಮಾ .. 32..
ಪಕ್ಷ್ಮಣಿ ತರುಣೀಭಾವಾನ್ ಆನೇತುಂ ಚರಣಾಬ್ಜಯೋಃ .
ಕರಾಂಗುಲಿಚಯಾಭಾನಿ ಭಾಸಂತೇ ಪರಿತಃ ಬತಃ .. 33..
ಅತಿಸಾರಸ್ಯತೋ ನೇತ್ರೇ ಸರಸಃ ಪರಿತೋಽಭವತ್ .
ರಸಾಂಕುರಾಃ ಪಕ್ಷ್ಮರೂಪಾ ಭಾಸಂತೇ ಸುಷಮಾಸ್ವದಾಃ .. 34..
ಆದಾಯಾದಾಯ ಭಕ್ತಾನಾಂ ಭಾವಾನ್ ಅತಿಮನೋಹರಾನ್ .
ನಿಮೇಷಮಿಷತಃ ಸ್ವಾಂತಃ ಸಂಚಯಂ ಕುರುತೋ ಮುದಾ .. 35..
ಸ್ವತಃ ಸಮರ್ಥಮಪ್ಯೇತತ್ ತ್ರಿಲೋಕೀಮೋಹನೇ ಬತ ! .
ಸ್ಮಿತಂ ಸಹಾಯಂ ಸಂಪ್ರಾಪ್ಯ ಯತ್ಕುರೋತಿ ನ ವೇದ್ಮಿ ತತ್ .. 36..
ರಸಪೂರೈಃ ಪ್ಲಾವಯತಿ ಸ್ವಜನವಿವೇಕತ್ರಪಾದ್ಯತಿರಥವಾ .
ತಾನೇವ ತದ್ರಸಾಬ್ಧಿಷು ಮಗ್ನಾನ್ ಕುರುತೇ ತದೈವೈತತ್ .. 37..
ಏತತ್ಕಾರ್ಯಸ್ಯ ಭವನೇ ಪ್ರತಿಬಂಧೇಽಪಿ ಚೇಶ್ವರಃ .
ನ ಶಕ್ತೋ ಪ್ರತಿಬದ್ಧೋ ಯತ್ ತತ್ಸ್ಯ ಭಾವಸ್ವಭಾವತಃ .. 38..
ತತ್ರಾಪಿ ಚೇತ್ಸಹಾಯೋಽಭೂದುದಾರೋ ವೇಣುನಿಃಸ್ವನಃ .
ತ್ರಿಭಂಗಶ್ಚ ತ್ರಿಜಗತಿ ನ ಜಾನೇ ಕಾ ದಶಾವಶಾ .. 39..
ತಿಷ್ಠತ್ಸನ್ಯಕಥೈತಾದೃಕ್ಸ್ವ ರೂಪಂ ಪ್ರತಿಬಿಂಬಿತಂ .
ಕ್ಷಚಿತ್ ಪಶ್ಯೇತ್ ಸ್ವಯಂ ನಾಥಃ ಕಾಂ ದಶಾಂ ನು ಭಜೇತ್ ತದಾ!.. 40..
ಪ್ರಾಯೋ ನ ದರ್ಶನಾಪೇಕ್ಷಾ ಯತ್ಸ್ವ ಯಂ ತದ್ರಸಾತ್ಮಕಃ .
ಪ್ರಿಯಾಹೃದಯನೇತ್ರೇಷು ನಿರುದ್ಧೋಽಸ್ಮಿ ಸುನಾಯಕಃ .. 41..
ಏತತ್ಸಂದರ್ಶನೇ ತು ಸ್ಯಾತ್ ಪ್ರಮದಾಭಾವ ಏವ ಹಿ .
ತಚ್ಛಾಂತಿಕರ್ತಾ ಕೋನ್ಯೋಽತ್ರ ಭವೇತ್ ತೇನಾಸ್ಮಿ ನೈವ ತತ್ .. 42..
ಅಥವಾ ತದ್ರಸಾತ್ಮಾ ತದ್ದರ್ಶನೇನತಿತೋಷಿತಃ .
ಭವತಿ ಸ್ವಪ್ರಿಯಾವೃಂದವೃತೋಽಯಂ ಗಜರಾಡಿವ .. 43..
ಕದಾಚಿದಥವಾ ಪ್ರೇಷ್ಠಾ ವಿಯೋಗಾರ್ತ್ಯಾ ತದಾತ್ಮಕಃ .
ತಾಸಾಮಾವಿರ್ಭವೇದ್ಭಾವೈರೇವ ತಾಂ ಶಾಮಯತ್ಯಪಿ .. 44..
ದೃಷ್ಟ್ವಾಪಿ ರಸರೂಪತ್ವಂ ಮಯಿ ಜಾನಂತು ಮಾಮಕಾಃ .

ತದರ್ಥಮಾವಿಷ್ಕುರುತೇ ತ್ರಿಭಂಗಂ ಭಕ್ತಲೋಚನೇ .. 45..
 ರಸಾತ್ಮತ್ವಂ ಸ್ಫುಟಂ ಸ್ವಸ್ಮಿನ್ ಭಕ್ತೈರ್ನೈವಾನುಭೂಯತೇ .
 ತದರ್ಥಮಾವಿಷ್ಕುರುತೇ ತ್ರಿಭಂಗಂ ಭಕ್ತಲೋಚನೇ .. 46..
 ಪುಷ್ಪಿಭಕ್ತಿಂ ಸ್ಥಿರೀಕೃತ್ಯ ಮರ್ಯಾದಾಂ ಚ ತದಾಶ್ರಿತಾಂ .
 ಕೃತ್ವಾ ವೃಂದಾವನಕ್ಷೋಣೀಮಯಧಾಪೂರ್ವಸಂಸ್ಥಿತಾಂ .. 47..
 ಹೃದಯಂ ಭಕ್ತಹೃದಯೇ ಸ್ಥಿರಂ ಲೋಕಾನ್ ನಿಜಾನ್ ಪರಾನ್ .
 ಪುಷ್ಪಿದಿಶ್ಯೇವ ಸುಮುಖಾನ್ ಕೃತ್ವಾ ಸಂರಾಜತೇ ಪ್ರಭುಃ .. 48..
 ಉದ್ಬುದ್ಧಶೃಂಗಾರರಸಸ್ವರೂಪೋ ಭೂಷಣಾದ್ಯಪಿ .
 ತಾದೃಗೇವಾಖಿಲಾಂಗೇಷು ಬಿಭೃತ್ ಸಂರಾಜತೇ ಪ್ರಭುಃ .. 49..
 ಶ್ರುತ್ಯಾದ್ಯಗಮ್ಯಂ ಯದ್ರೂಪಂ ಸ್ವಲ್ಪಕೇನ ಮಯಾ ಕಥಂ .
 ತನ್ನಿರೂಪಯಿತುಂ ಶಕ್ಯಂ ತದೀಯತ್ವಾದ್ಧವೇದಪಿ .. 50..
 ತಥಾಪಿ ಶ್ರೀಗೋಕುಲೇಽಸ್ಮಿನ್ ಆವಿರ್ಭೂತೋ ವಿರಾಜತೇ .
 ಅನನ್ಯಭಕ್ತೈರನೀಶಂ ಪೀಯತೇ ತತ್ಸುಧಾಸವಃ .. 51..
 (ಸ ಮತ್ಪ್ರಭುಃ ಸದಾಹಂ ತು ತತ್ಪಾದಾಬ್ಜರಸೋಸ್ಮಿ ವೈ .
 ತತ್ಪ್ರಭಾವಾದ್ಯಧಾಶಕ್ತಿ ವರ್ಣಯಾಮ್ಯವಿಚಾರಯನ್ ..)
 (ಅಯಂಶ್ಲೋಕಃ ಮುದ್ರಿತಪಾರೀವ ಅಸ್ಮಿ . ಅನ್ಯತ್ರ ನೋಪಲಭ್ಯತೇ)
 ಅಹಂಚ ತತ್ಪಾದಪದ್ಮರೇಣುರಶ್ಮಿತಿ ಮತ್ಪ್ರಭುಃ .
 ಸ ಚಾಸ್ತಿತಿ ಯಥಾಶಕ್ತಿವರ್ಣಯಾಮ್ಯವಿಚಾರಯನ್ .. 52..
 ಸ್ವತೋ ಮಲ್ಲೋಚನಮನೋವೃತ್ತಿಃ ವೃಂದಾವನಪ್ರಭುಃ .
 ಬೃಹದ್ವನಪ್ರಿಯಃ ಶಶ್ವತ್ ಶಿಶಿರೀಕುರುತಾತ್ ಸ್ವತಃ .. 53..
 ಅಹಂ ತದೀಯ ಇತ್ಯೇಷಾ ತದ್ವಾರ್ತ ರೂಪಿತಾ ಪರಂ .
 ತೇನ ಪ್ರಸನ್ನೋ ಭವತು ದಾಸೇ ಶ್ರೀವಿಠಲೇ ಪ್ರಭುಃ .. 54..
 ಇತಿ ಶ್ರೀಮದ್ವಿಟ್ಠಲನಾಥವಿರಚಿತೋ
 ಲಲಿತತ್ರಿಭಂಗನಾಮಾ ಗ್ರಂಥಃ ಸಂಪೂರ್ಣತಾಮಗಮತ್ .

Proofread by Mohan Chettoor

Shri Lalitatribhangi Stotram

pdf was typeset on June 21, 2022

Please send corrections to sanskrit@cheerful.com

